



گورنر KATHY HOCHUL

فوری ریلیز کے لیے: 28/12/2023

گورنر HOCHUL نے \$30 ملین والے ریجنل اکنامک ڈیولپمنٹ کونسل چیلنج مقابلے (REGIONAL ECONOMIC DEVELOPMENT COUNCIL CHALLENGE COMPETITION) کے فاتحین کا اعلان کر دیا

لانگ آئی لینڈ، موباک ویلی اور نارٹھ کنٹری کی REDCs کو مستقبل کے لیے جرات مندانہ، نئے اسٹریٹجک منصوبے بنانے کے لیے \$10 ملین تک دیے جائیں گے

یہ ریجنل اکنامک ڈیولپمنٹ کونسل انیشی ایٹو (Regional Economic Development Council Initiative) کے راؤنڈ XIII کا حصہ ہے

گورنر Kathy Hochul نے آج لانگ آئی لینڈ، موباک ویلی اور نارٹھ کنٹری کا اعلان سنہ 2023 کے \$30 ملین والے علاقائی اقتصادی ترقی کونسل چیلنج مقابلے کے فاتحین کے طور پر کر دیا۔ اس سال کے مقابلے کے فاتحین کے طور پر، لانگ آئی لینڈ، موباک ویلی، اور نارٹھ کنٹری میں REDCs کو رہائشگاہوں کے بحران سے نمٹنے اور افرادی قوت کی ترقی کی کوششوں کو تقویت دینے کے لیے جرات مندانہ تجاویز پر عمل درآمد کے لیے پروجیکٹ ایوارڈز کی مد میں \$10 ملین ملیں گے۔

"نیویارک کا REDC چیلنج مقابلہ ان طریقوں میں سے صرف ایک طریقہ ہے جن سے ہماری ریاست مقامی رہنماؤں کو اپنی کمیونٹیز میں تبدیلیاں لانے اور اپنی اقتصادی صلاحیت پر طاری جمود ختم کرنے کے لیے باختیار بنا رہی ہے،" گورنر Hochul نے کہا۔ "اس سال کے فاتحین نے ہاؤسنگ منصوبے تخلیق کرنے، ہماری افرادی قوت بڑھانے، اور ٹیلنٹ پائپ لائن کو مضبوط کرنے کے لیے تجاویز تیار کیں، اور ریاستی سرمایہ کاری کا شکریہ جسکی بدولت لانگ آئی لینڈ، موباک ویلی، اور نارٹھ کنٹری میں REDCs کو وہ وسائل مل جائیں گے جن کی انہیں ان منصوبوں پر عمل کرنے کے لئے ضرورت ہے۔"

علاقائی اقتصادی ترقیاتی کونسلز کے صدر لیفٹیننٹ گورنر Antonio Delgado نے کہا، سنہ "2023 کا REDC چیلنج مقابلہ ہمارے REDCs کے مسلسل عزم مصمم اور اختراع پسندی کی عکاسی کر رہا ہے۔ جب انہیں اپنے علاقوں کے لیے اہم مسائل کو سنبھالنے کا کام اہم ترین اور مشکل سونپا گیا، تو وہ اس موقع پر اٹھے اور ایسی حکمت عملیاں بنائیں جو نتائج فراہم کریں گی۔ لانگ آئی لینڈ، موباک ویلی، اور نارٹھ کنٹری کو افرادی قوت کی ترقی اور رہائشگاہوں پر مرکوز اپنی جیتنے والی اینٹریز کے لیے مبارکباد – انکے نتیجے میں یقیناً نیویارک کے سبھی باشندے مستفید ہوں گے۔"

REDC کے راؤنڈ XIII اقدام کے ایک جزو کے طور پر، نیویارک کی 10 REDCs میں سے ہر ایک نے ریاست بھر میں درپیش سات چیلنجوں میں سے ایک سے نمٹنے کے لیے حکمت عملیوں اور قابل عمل طریقوں کی نشاندہی کی: افرادی قوت، رہائش، آبادی اور ہنرمندوں کی برقراری، فرسودگی، سیاحت، مساوات، اور پائیداری اور صاف توانائی۔ جیتنے والی تجاویز میں یہ شامل ہیں:

- **لانگ آئی لینڈ کی علاقائی اقتصادی ترقی کونسل کا منصوبہ** جو لانگ آئی لینڈ میں رہائشی مکانات کی نمایاں کمی کو پورا کرنے کے لیے ہے۔ مجوزہ لانگ آئی لینڈ فارورڈ (Long Island Forward) پروگرام مقامی میونسپلٹیوں کی حوصلہ افزائی کرنے والے اقدامات تجویز کر رہا ہے کہ وہ اس مسئلے کو قابل پیمائش طریقے سے حل کرنے کے لیے ہدفی ترغیبات کے ذریعے "تعمیر کے لیے تیار" سائٹیں بنائیں۔
- **موہاک ویلی ریجنل اکنامک ڈیولپمنٹ کونسل کا منصوبہ** علاقے کی سیاحت، زرعی کاروبار، اور STEM سے منسلک صنعتوں کی بڑھتی ہوئی طلب کو پورا کرنے کے لیے روزگار کی راہ میں حائل رکاوٹوں کو ختم کرنے کی کوششوں کو ترجیح دیتے ہوئے بنایا گیا ہے۔ کونسل نے پورے خطے میں کامیاب پروگراموں کی پیمائش کے لیے 12 عمل انگیز منصوبوں کی نشاندہی کی، جن میں انسٹی ٹیوٹ فار رورل وانٹلٹی (Institute for Rural Vitality) کے مائیکرو کریڈینشیلنگ پروگرام، موہاک ویلی کمیونٹی کالج (Mohawk Valley Community College) کا فاسٹ ٹریک پروگرام، اور ہل سائیڈ ورک اسکالرشپ کنکشن (Hillside Work Scholarship Connection) جیسے قائم شدہ پروگرام شامل ہیں۔ موہاک ویلی ریجنل اکنامک ڈیولپمنٹ کونسل (Mohawk Valley Regional Economic Development Council) کی تجویز میں کئی ایسے منصوبے بھی شامل ہیں جن میں طالب علموں کو کم عمری میں مشغول کرنے کی منفرد صلاحیت اور کام کرنے کی بڑھتی ہوئی متنوع آبادی کے لیے دروازے کھولنے کے ساتھ معذور افراد کے لیے روزگار کی رکاوٹوں کو ختم کرنے کے لیے بنائے گئے منصوبے بھی شامل ہیں۔
- **نارتھ کنٹری علاقائی اقتصادی ترقیاتی کونسل کا منصوبہ** جو علاقے کی منفرد علاقائی افرادی قوت والے اثاثے Fort Drum سے استفادہ کر رہا ہے جو نیویارک کا سب سے بڑا سنگل سائٹ آجر ہے۔ Next Move NY نامی اقدام کے ذریعے، نارتھ کنٹری کی REDC کا مقصد اگلے 10 سالوں میں دوران منتقلی فوجیوں اور ان کی شریک حیات کو برقرار رکھ کر خطے کے متوقع افرادی قوت والے خلا کو پُر کرنا ہے۔

ان دس تجاویز کا جائزہ اسٹریٹجک امپلیمینٹیشن اسیسمنٹ ٹیم (Strategic Implementation Assessment Team) نے کیا جس کی قیادت سیکریٹری آف اسٹیٹ نے کی۔ دیگر اراکین میں محکمہ زراعت اور مارکیٹس (Department of Agriculture & Markets)، نیویارک اسٹیٹ انرجی ریسرچ اینڈ ڈیولپمنٹ اتھارٹی (New York State Energy Research & Development Authority)، محکمہ محنت (Department of Labor)، محکمہ برائے ماحولیاتی تحفظ (Department of Environmental Conservation)، کینال کارپوریشن (Canal Corporation)، گھروں اور کمیونٹی کی تجدید (Homes and Community Renewal) کے ساتھ ساتھ سینیٹر Monica R. Martinez اور سینیٹر Sean M. Ryan بھی شامل تھے۔

ریاست نیو یارک کے سیکریٹری آف اسٹیٹ **Robert J. Rodriguez** نے کہا، "2023 کا REDC چیلنج مقابلہ ریاست نیویارک کے اندر معاشی ترقی اور نمو کو متحرک کرنے کا مصمم ارادہ رکھتا ہے۔ ہماری عظیم اور جغرافیائی طور پر متنوع ریاست کے تین خطوں کو اپنی برادریوں کے اندر سب سے زیادہ اہم چیلنجوں سے نمٹنے والی تجاویز دینے اور اقدامات کرنے کی بناء پر منتخب کیا گیا ہے۔ میں لانگ آئی لینڈ، موہاک ویلی، اور نارتھ کنٹری کو ان کی ایوارڈ جیتنے والی گذارشات کے لیے مبارک باد پیش کرتا ہوں۔ یہ اسٹریٹجک سرمایہ کاری ہاؤسنگ، افرادی قوت کی ترقی، اور سیاحت پر توجہ مرکوز کرنے کے ساتھ ساتھ کمیونٹیز کے معاشی تصور کو بھی مضبوط کرے گی۔"

Empire State Development کی صدر، سی ای او اور کمشنر Hope Knight نے کہا، "نیویارک کے سب سے اہم چیلنجوں کا مقابلہ کرنے سے ریاست کی معیشت کو ترقی دینے اور ایک پائیدار مستقبل کو یقینی بنانے میں مدد ملے گی۔ لانگ آئی لینڈ، موہاک ویلی، اور نارتھ کنٹری کے خطوں نے ایسے متاثر کن اسٹریٹجک منصوبے بنائے ہیں جن کی جڑیں ان کے اپنے علاقوں میں ہیں اور جن سے ملازمتوں سے متعلقہ تربیت اور ایسے گھروں تک رسائی پیدا ہو گی جہاں نیو یارک باسی اپنی زندگیوں اور کیریئرز کو ترقی دے سکتے ہیں۔"

REDC انیشیٹیو نے 2011 میں اپنے آغاز سے لے کر اب تک 9,900 سے زیادہ منصوبوں کو \$7.9 بلین سے زیادہ کی رقم ایوارڈ کی ہیں۔ ان دس REDCs کے ذریعے کمیونٹیز، کاروبار، تعلیمی رہنما، اور عوام الناس نے اپنے منفرد علم اور مقامی ترجیحات اور اثاثوں کے بارے میں تفہیم کو نیو یارک ریاست میں باہمی تعاون پر مبنی، کمیونٹی پر مبنی اقتصادی ترقی فراہم کرنے کے لیے کام کرنے کے لیے پیش کیا ہے۔

علاقائی کونسلوں نے اس سال اپنے اسٹریٹجک منصوبوں کا جائزہ لیا اور انہیں اپ ڈیٹ کیا، جس سے خطے کے مستقبل کے لیے ایک اقتصادی نقطہ نظر کی نشاندہی بھی ہوئی ہے اور ساتھ ہی اہم علاقائی اثاثوں سے فائدہ اٹھانے کے لیے حکمت عملیاں بھی تیار ہوئی ہیں۔ کونسلوں کے اسٹریٹجک منصوبے اپنے خطے کے لیے ترجیحات قائم کر رہے ہیں اور اہم صنعتوں کو آگے بڑھانے کے مواقع کی نشاندہی کر رہے ہیں۔ وہ فنڈنگ کی سفارشات سے آگاہ کرتے رہیں گے اور اس امر کی بنیاد کے طور پر کام کریں گے جو فیصلے کرنے میں رہنمائی کرتی ہے اور ہر علاقے کی ترقی کی حمایت کرتی ہے۔ اپ ڈیٹ کردہ منصوبوں کا جائزہ ہر ریجن کی ویب سائٹس پر لیا جا سکتا ہے، جن تک رسائی [یہاں](#) حاصل کی جا سکتی ہے۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)